

प्रधानमंत्री मिजोरम**13.09.2025/02.10PM**

प्रधानमंत्री नरेन्द्र मोदी ने आज मिजोरम की राजधानी आइजॉल में नौ हज़ार करोड़ रुपये से अधिक की विभिन्न विकास परियोजनाओं का वर्चुअल माध्यम से शिलान्यास और शुभारंभ किया। ये परियोजनायें रेलवे, सड़क मार्ग, ऊर्जा और खेल सहित विभिन्न क्षेत्रों से जुड़ी हुई हैं। श्री मोदी ने आठ हज़ार करोड़ रुपये से अधिक की लागत वाली ब्रह्मी-सशांग नई रेल लाइन का उद्घाटन किया, जो पहली बार मिजोरम की राजधानी को भारतीय रेल नेटवर्क से जोड़ रही है। अब मिजोरम और देश के अन्य हिस्सों के बीच सीधी रेल सेवा इस इलाके के लोगों को सुरक्षित, बेहतर तथा किफ़ायती यातायात का विकल्प प्रदान करेगी। इस अवसर पर श्री मोदी ने कहा कि आज का दिन देश और विशेष रूप से मिजोरम के लोगों के लिए ऐतिहासिक दिन है। उन्होंने कहा कि अब मिजोरम के किसान तथा कारोबारी देश भर के बाज़ारों तक पहुंचेंगे और इन विकास योजनाओं से रोज़गार के अवसर भी सृजित होंगे। इस मौके पर रेल मंत्री अश्विनी वषणव ने कहा कि ब्रह्मी-सशांग नई रेलवे लाइन बेहद चुनौतीपूर्ण परियोजना रही है जिसमें 45 सुरंगें और 55 बड़े पुल शामिल हैं। उन्होंने बताया कि यह रेलवे लाइन अब मिजोरम को गुवाहाटी, कोलकाता, दिल्ली और कई अन्य प्रमुख स्थानों से जोड़ेगी।

मुख्यमंत्री डॉ.मोहन यादव ने कहा ह॥ कि गांधीसागर बांध क्षेत्र का पूरा क्वालिटी एरिया और बकवॉटर का प्राकृतिक सौंदर्य स्विट्जरलैंड की वादियों से भी ज्यादा आनंदित करने वाला ह॥ उन्होंने कहा कि गांधीसागर पहले से ही गिद्धों के लिए मशहूर ह॥ लेकिन अब यहां चीता भी दौड़ रहा ह॥ पर्यटकों से यहां आने की अपील करते हुए उन्होंने कहा कि जल और वन्यजीव पर्यटन के मामले में गांधीसागर अब देश-दुनिया में मशहूर हो रहा ह॥

मुख्यमंत्री ने कल मंदसौर जिले के गांधीसागर बांध क्षेत्र में फॉरेस्ट रिट्रीट के चौथे संस्करण का शुभारंभ किया था। इस अवसर पर मुख्यमंत्री ने मध्यप्रदेश पर्यटन विकास निगम द्वारा बांध के बकवॉटर एरिया में विकसित टेंट सिटी का शुभारंभ भी किया था।

केंद्रीय संचार मंत्री ज्योतिरादित्य सिंधिया ने कहा ह॥ कि भारत प्रगति के हर रास्ते पर आगे बढ़ रहा ह॥ बीते 11 सालों में प्रधानमंत्री नरेंद्र मोदी के नेतृत्व में सड़क, बिजली, पानी आदि के क्षेत्र में तीव्र गति से विकास हुआ ह॥

श्री सिंधिया ने यह बात कल अपने शिवपुरी दौरे के दौरान व्यापारिक एवं औद्योगिक समरसता सम्मेलन कक्ष द्वारा आयोजित व्यापारियों के सम्मेलन को संबोधित करते हुए कही। इस दौरान श्री सिंधिया ने कहा कि जो पिछले 65 वर्षों में नहीं हुआ था वो बीते 11 साल में हो गया।

मौसम

13.09.2025/02.10PM

अब खबर मौसम की, प्रदेश में तेज बारिश का एक और दौर कल से शुरू हो सकता है। मौसम विभाग के मुताबिक ट्रफ और साइक्लोनिक सर्कुलेशन सिस्टम की वजह से दो दिन में इंदौर, जबलपुर और नर्मदापुरम संभाग में तेज बारिश हो सकती है। विभाग ने आज हल्की बारिश का अलर्ट जारी किया है।

आपको बता दें कि प्रदेश में अब तक औसत 41.8 इंच बारिश हो चुकी है जो कोटे से 11 प्रतिशत अधिक है। 30 से ज्यादा जिलों में सामान्य बारिश का कोटा पूरा हो चुका है। हालांकि मालवा-निमाड़ यानी, इंदौर-उज्जैन संभाग में कम बारिश हुई है। 15 में से 5 जिले-खरगोन, बुरहानपुर, खंडवा, शाजापुर और बड़वानी में 27 इंच पानी भी नहीं गिरा है।

- जबलपुर उच्च न्यायालय ने क्रिमिनल कोर्ट की लाइव स्ट्रीमिंग पर रोक लगा दी है। यह आदेश तब आया जब एक याचिका दायर कर शिकायत की गई कि कोर्ट कार्यवाही के वीडियो यूट्यूब और सोशल मीडिया पर अपलोड किए जा रहे हैं।
- आगरमालवा जिला न्यायालय और तहसील न्यायालय सुसनेर, नलखेड़ा में आज लोक अदालत का आयोजन किया गया है। जिनमें आपसी समझौते से मामले सुलझाए जा रहे हैं।
- रायसेन के जिला न्यायालय में भी आयोजित नेशनल लोक अदालत में समझौते के आधार पर प्रकरणों का निराकरण किया जा रहा है।
- अशोकनगर जिले में लोक अदालत के लिए अशोकनगर, मुंगावली और चंदेरी न्यायालयों में कुल 16 बेंच बनाई गई हैं।
- प्रदेश के पर्यटन एवं संस्कृति राज्य मंत्री धर्मेन्द्र सिंह लोधी 15 सितंबर को ओंकारेश्वर आएंगे, वे यहां विकास एवं निर्माण कार्यों की प्रगति की समीक्षा करेंगे।